



## तस्वीरी आखाणी

तव्हां अलग्गि अलग्गि जानवर ड़िठा हूंद़ा या उन्हनि जूं तस्वीरूं ड़िठियूं हूंदियूं। जीअं त गांइ, मेंहिं, घोडो, कुतो, बक़िरी, शींहुं वगैरह। थो सघे थो त तव्हां इन्हनि बाबति के आखाणियूं बि बुधियूं हुजनि। अजु असां हिक तस्वीरी आखाणी पढ़ण वारा आहियूं।



### सिखण जा नतीजा



हिन सबक़ खे पढ़ण खां पोइ शागिर्द-

- तस्वीरुनि खे सुजाणनि था।
- तस्वीरुनि ज़रीए कहाणीअ जो सिलसिलो समुझनि था।
- जुदा जुदा तस्वीरुनि जी कल्पना करे, दोस्तनि सां ग़ाल्हि ब़ोल्हि कनि था।




### 6.1 बुनियादी सबक़

हाणे अचो त हीउ सबक़ु ध्यान सां पढ़ूं ऐं समुझूं-

#### ड़िंगा कुता, ड़ाहियूं बक़िरियूं

तव्हां खे पहिरीं तस्वीर में छा  
थो ड़िसण में अचे?


तव्हां बिल्कुल सही ड़िठो, हिन



तस्वीर में ब्र कुता पुल खे पार करण लाइ आम्हूं साम्हूं बीठा आहिनि।


तव्हां खे ब्रिं तस्वीर में छा थो डिसण में अचे?

ब्रिं तस्वीर में कुता हिक ब्रिए जे वेझो अची विया आहिनि ऐं पुल पहिरीं पार करण लाइ विढी रहिया आहिनि।



तव्हां खे टीं तस्वीर में छा थो डिसण में अचे?

पुल पहिरीं पार करण जे झगिडे में कुता पुल तां हेठि किरि पिया आहिनि।



चोथीं तस्वीर में छा डिसी रहिया आहियो?

हिन तस्वीर में ब बकिरियूं सागी पुल पार करण लाइ बीठियूं आहिनि।




पंजीं तस्वीर में तव्हां छा था डिसो?

हिन तस्वीर में पुल पार करण लाइ बकिरियुनि समुझ खां कमु वरितो। हिक बकिरी हेठि झुकी ऐं बी बकिरी उन मथां पुल पार करण जी कोशिश करे रही आहे।



छहीं तस्वीर में तव्हां छा था डिसो?

छहीं तस्वीर में ब्रकिरियुनि समुझ खां कमु वरितो आहे ऐं उहे पुल पार करण वारियूं आहिनि।



## 6.2 अचो त समुझूं



इन्हनि तस्वीरुनि में हिक आखाणी डिनल आहे, जंहीं मां असांखे सिखिया मिले थी त मुसीबत वक्त कीअं उन जो मुकाबिलो कजे। हिक सोढी पुल हुई, आम्हूं साम्हूं ब्र कुता अची रहिया हुआ। मां पहिरियों वजां, मां पहिरियों वजां, इन्हीअ गाल्हि ते कुता पाण में झगिडो करण लगा। नतीजो इहो निकितो त ब्रई कुता विढंदे विढंदे पुल तां नदीअ में किरि पिया। थोरी देर खां पोइ ब्र ब्रकिरियूं उन ई पुल ते आम्हूं साम्हूं आयूं। कुझु देर सोचण खां पोइ हिक ब्रकिरी लेटी पेई ऐं बी ब्रकिरीअ हुन मथां लंघे करे पुल पार कई। हाणे लेटियल ब्रकिरी बि उथी ऐं सवलाईअ सां अगियां वधी वेई।



## सबक़ बाबत सुवाल 6.1

सही जवाब चूडे लिखो-

- नदीअ मथां हुई-  
(अ) पुल (ब) इमारत  
(स) वण (द) काठ ( )
- बकिरियूं हुयूं-  
(अ) चार (ब) ब  
(स) छह (द) अठ ( )



## मशगूलियूं 6.1

अहिड़ी बी का तस्वीरी आखाणी गोल्ले, दोस्तनि / साहेडियुनि खे डेखारियो।



## तव्हीं छा सिखिया

- बहस करण या पाण में विदण सां मसइलो हल नथो थिए।
- डुखियाईअ वक्त सोच वीचार करे, हिक बिए जी मदद सां तकलीफ़ दूर थिए थी।



## वधीक जाण

मुसीबत अचण वक्त असांखे घबिराइणु न घुरिजे। सबुर खां कमु वठी, थोरो सोचे वीचारे करे उन मुसीबत जो हल गोल्लहणु घुरिजे। जीअं हर हिक ताले लाइ चाबी हूंदी आहे, अहिडे नमूने हर मुसीबत जो हल बि हूंदो आहे।



## सबक़ जे आख़िर जा सुवाल

### 1. हेठियनि सुवालनि जा जवाब लिखो-

- (i) पहिरींअ तस्वीर में कहिड़ा जानवर ड़ेखारियल आहिनि?
- (ii) बीं तस्वीर में उहे किथे बीठा आहिनि?
- (iii) चोथीं तस्वीर में कहिड़ा जानवर ड़ेखारियल आहिनि?
- (iv) पंजीं तस्वीर में ब़किरियुनि कहिड़ी सियाणप कई आहे?

### 2. चौकुंडनि ख़ाननि में कुता या ब़किरियूं मां मुनासिब लफ़ज़ लिखो-

- (i) पाण में झगिड़ो करणु
- (ii) सियाणप खां कमु वठणु
- (iii) पुल तां किरणु
- (iv) रस्तो पार करण में कामयाब

### 3. हेठि ड़िनल लफ़ज़नि जा लीक ज़रीए मुनासिब जोड़ा मिलायो-

बकरु	घोड़ी
घोड़ो	कुतो
कुती	ब़किरी
गाइ	हरिणी
हरणु	बैलु



सबक़ बाबत सुवालनि जा जवाब

1. (अ)
2. (ब)



नवां लफ़्ज़

- वेङ्गो = अगियां, नज़दीक
- समुझ = बुद्धी, अकुलु
- कोशिश = जतन